

## हिन्दी प्रादेशिक समाचार

### आकाशवाणी चंडीगढ़

(तिथि 21 दिसंबर 2025, समय 1810 (10 मिनट)

मुख्य समाचार :-

1. प्रधानमंत्री नरेंद्र मोदी ने आज असम में डिब्रूगढ़ जिले के नामरूप में दस हजार छः सौ करोड़ रुपये से अधिक लागत वाले उर्वरक संयंत्र की आधारशिला रखी ।
2. प्रधानमंत्री नरेंद्र मोदी ने कहा कि कांग्रेस पार्टी घुसपैठियों को बचाने के लिए एस आई आर का विरोध कर रही है ।
3. केन्द्रीय मंत्री शिवराज सिंह चौहान ने कहा - जी राम जी विधेयक में काम न मिलने पर बेरोजगारी भत्ते का प्रावधान किया गया है ।
4. केन्द्रीय ग्रह मंत्रालय ने सीमा सुरक्षा बल में कांस्टेबल भर्ती में पूर्व अगनिवीरों का कोटा दस प्रतिशत से बढ़ा कर पचास प्रतिशत किया ।
5. हरियाणा के मुख्यमंत्री नायब सिंह सैनी ने कहा - अंबाला के वैज्ञानिक उपकरण , पानीपत के हस्तवस्त्र और रेवाड़ी के पीतल उत्पादों को अन्तर्राष्ट्रीय ब्रांड के रूप में स्थापित किया जाएगा ।
6. हरियाणा पुलिस ने लॉरेंस गैंग के चार गुर्गों को गिरफ्तार किया ।

-----

प्रधानमंत्री नरेन्द्र मोदी ने आज असम में डिब्रूगढ़ जिले के नामरूप में दस हजार छह सौ करोड़ रुपये से अधिक की लागत वाले उर्वरक संयंत्र की आधारशिला रखी। इस परियोजना का उद्देश्य उर्वरक उत्पादन को सशक्त बनाना और कृषि वृद्धि को समर्थन देना है। यह संयंत्र प्रतिवर्ष बारह लाख सत्तर हजार मीट्रिक टन यूरिया का उत्पादन करेगा। इस अवसर पर श्री मोदी ने कहा कि इस संयंत्र से उर्वरक आयात पर निर्भरता कम होगी और रोजगार के अवसर सृजित होंगे।

इस फर्टिलाइजर प्रोजेक्ट पर करीब 11000 करोड रुपए खर्च किए जाएंगे। यहां हर साल 12 लाख मीट्रिक टन से ज्यादा खाद बनेगी। जब उत्पादन यही होगा तो सप्लाई तेज होगी। लॉजिस्टिक का खर्चा घटेगा। नामरूप की यूनिट रोजगार-स्वरोजगार के हजारों नए अवसर भी बनाएगी।

श्री मोदी ने कहा कि केंद्र सरकार किसानों को उर्वरक पर बड़ी सब्सिडी देती है।

जो यूरिया हमें महंगे दामों पर विदेशों से मंगाना पड़ता है, हम उसकी भी चोट अपने किसानों पर नहीं पड़ने देते। बीजेपी सरकार सब्सिडी देकर वो भार, सरकार खुद उठाती है। भारत के किसानों को सिर्फ 300 रुपये में यूरिया की बोरी मिलती है। उस एक बोरी के बदले भारत सरकार को दूसरे देशों को करीब 3000 रुपये देना पड़ता है।

श्री मोदी ने कहा कि कांग्रेस पार्टी घुसपैठियों को बचाने के लिए एसआईआर का विरोध कर रही है।

-----

-----

केंद्रीय मंत्री शिवराज सिंह चौहान ने कहा है कि विकसित भारत-जी राम जी विधेयक मनरेगा का संवर्धित रूप है जो विकास और गरीबों के हित में है। सोशल मीडिया पोस्ट में उन्होंने कहा कि इस विधेयक में खेती के मौसम के दौरान व्यवधान सामने आने पर किसानों के लिए विशेष प्रावधान किए गए हैं। श्री चौहान ने बताया कि पंचायत सचिवों, नियोजन सहायकों और तकनीकी कर्मियों को समय पर और पर्याप्त वेतन के लिए प्रशासनिक व्यय को 6 प्रतिशत से बढ़ाकर 9 प्रतिशत कर दिया गया है। श्री चौहान ने कहा कि विकसित भारत जी राम जी विधेयक न केवल किसानों और श्रमिकों के लिए लाभकारी है, बल्कि गांवों के विकास से भी हर तरह से जुड़ा हुआ है। विधेयक के तहत गांवों

में जल संरक्षण, बुनियादी णांचा विकास और प्राकृतिक आपदा से बचाव के कार्य किए जाएंगे।

विकसित भारत जी राम जी योजना मनरेगा के आगे का कदम है। मजदूर भाइयों 100 दिन की नहीं अब एक सौ 25 दिन काम की गारंटी है कानूनी गारंटी है। और काम नहीं तो बेरोजगारी भत्ते के प्रावधान को और सशक्त बनाया गया है। मजदूरी अगर देर से मिली तो अतिरिक्त राशि देने का प्रावधान है और दूसरी तरफ एक विशाल धनराशि जो प्रस्तावित इसी साल है। वो है एक लाख 51 हजार 282 करोड़ रुपए से भी ज्यादा ताकि रोजगार देने के लिए पर्याप्त पैसा हो और उस पैसे से गांव का संपूर्ण विकास हो।

-----

-----

केन्द्रीय गृह मंत्रालय ने सीमा सुरक्षा बल –बीएसएफ में कांस्टेबल भर्ती के लिए पूर्व अग्निवीरों का कोटा 10 प्रतिशत से बढ़ाकर 50 प्रतिशत कर दिया है। पूर्व अग्निवीरों के पहले बैच को ऊपरी आयु सीमा में पांच वर्ष तक की छूट मिलेगी, जबकि शेष पूर्व अग्निवीरों को तीन वर्ष की छूट मिलेगी। अधिसूचना में कहा गया है कि पूर्व अग्निवीरों को शारीरिक मानक परीक्षा और शारीरिक दक्षता परीक्षा से भी छूट दी जाएगी। अधिसूचना में कहा गया है कि प्रत्येक भर्ती वर्ष में पूर्व अग्निवीरों के लिए रिक्तियां आरक्षित रहेंगी। पूर्व सैनिकों के लिए 10 प्रतिशत और ट्रेड्समैन के लिए तीन प्रतिशत तक रिक्तियां आरक्षित रहेंगी।

-----

-----

हरियाणा के मुख्यमंत्री नायब सिंह सैनी ने कहा है कि अंबाला के वैज्ञानिक उपकरण, पानीपत के हस्तवस्त्रों और रेवाड़ी के पीतल के उत्पादों को न केवल राष्ट्रीय बल्कि अंतरराष्ट्रीय ब्रांड के रूप में स्थापित किया जाएगा। मुख्यमंत्री आज पंचकूला के परेड ग्राउंड में आयोजित किए जा रहे स्वदेशी मेले में बोल रहे थे। इस अवसर पर राज्यसभा सांसद रेखा शर्मा , कालका से विधायक शक्ति

रानी शर्मा, अन्य गणमान्य और स्वदेशी मंच के पदाधिकारी मौजूद रहे। मेले को संबोधित करते हुए मुख्यमंत्री ने स्वदेशी जागरण मंच द्वारा आयोजित इस मेले में दूर-दराज से आए शिल्पियों और उद्यमियों का स्वागत किया। मुख्यमंत्री ने कहा –

मुख्यमंत्री ने कहा कि यह महोत्सव प्रधानमंत्री नरेंद्र मोदी के विकसित भारत के संकल्प को साकार करने के प्रयास की महत्वपूर्ण कड़ी है। इस अवसर पर पूर्व विधानसभा अध्यक्ष ज्ञान चंद गुप्ता ने कहा कि ग्रामीण क्षेत्र में उत्पादित वस्तुओं को बाजार उपलब्ध करवाना ही स्वदेशी मेले का मुख्य उद्देश्य है।

---

भारतीय खेल प्राधिकरण व बैंकर्स के तत्वावधान आज कुरुक्षेत्र के द्रोणाचार्य स्टेडियम में साइक्लोथॉन का आयोजन किया गया। साइक्लोथॉन को हरियाणा ग्रामीण बैंक के प्रबंधक सुनील ने झंडी दिखाकर रवाना किया। प्रतिभागियों ने करीब दो किलोमीटर साइकिल चला कर नागरिकों को फिट इंडिया का संदेश दिया। हरियाणा ग्रामीण बैंक के प्रबंधक सुनील कुमार ने कहा कि भारतीय खेल प्राधिकरण की तरफ से पिछले एक साल से लगातार साइक्लोथॉन का आयोजन किया जा रहा है। जिसका उद्देश्य लोगों को साइकिल चलाने व पैदल चल कर फिट रहने के प्रति जागरूक करना है। उन्होंने बताया –

---

हरियाणा पुलिस के विशेष जांच दल ने लॉरेंस गैंग के चार गुर्गों को गिरफ्तार किया है। अंबाला STF की गिरफ्त में आए यह चारों गुर्गे कुरुक्षेत्र के पीपली में इकट्ठे हुए थे और इन्हें कुरुक्षेत्र के उमरी चौक से काबू किया गया। पुलिस के मुताबिक यह हरियाणा में अलग अलग जगह पर कुछ वारदातों को अंजाम देने

की फिराक में थे। एस टी एफ टीम में शामिल पुलिस अधिकारी सौरव ने बताया –

-----  
-----